

ശ്രീഹാകാലം വചന വീചിന്തനം ശ്രീഹാകാലം ഒന്നാം ഞായർ

യോഹ 16,5-15

“സത്യാർത്ഥം വരുമ്പോൾ നിങ്ങളെ സത്യത്തിന്റെ പൂർണ്ണതയിലേക്കു നയിക്കും.”
പരിശുദ്ധാത്മാവ് സത്യം പഠിപ്പിക്കുന്നവനും സത്യത്തിൽ ജീവിക്കാൻ സഹായിക്കുന്നവനുമായി!

5-6 എന്നാൽ, ഇപ്പോൾ ഞാൻ എന്നെ അയച്ചവന്റെ അടുക്കലേക്കു പോവുകയാണ്. എന്നിട്ടും നീ എവിടെപ്പോകുന്നു എന്ന് നിങ്ങളിലാരും എന്നോടു ചോദിക്കുന്നില്ല. ഞാൻ ഇതെല്ലാം നിങ്ങളോടു പറഞ്ഞതുകൊണ്ട് നിങ്ങളുടെ ഹൃദയം ദുഃഖപൂരിതമായിരിക്കുന്നു.

“രേഖൻ വന്ന് പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ലോകത്തെ മോചിപ്പിക്കുകയും...”
പരിശുദ്ധാത്മാവിന്റെ കൂറവ് തിന്മയിലേക്ക് നയിക്കും!

5-ാം വാക്യത്തോടെ മൂന്നാം വിടവാങ്ങൽ പ്രഭാഷണം ആരംഭിക്കുന്നതുപറയാം. ‘പോവുക’ എന്ന ക്രിയയ്ക്ക് ഇവിടെ പ്രാധാന്യം കൊടുത്തു കാണുന്നു (6 പ്രാവശ്യം). പരിശുദ്ധാത്മാവു ഈശോയുടെ പ്രവർത്തനങ്ങൾ തുടരുമെന്ന് 7-15 വരെ വാക്യങ്ങൾ സമർത്ഥിക്കുന്നു. പരിശുദ്ധാത്മാവു സഭയിൽ ചെയ്യുന്ന പ്രവർത്തനങ്ങളെക്കുറിച്ചാണ് ഇവിടെ പ്രതിപാദിക്കുന്നത്.

തന്നോടൊപ്പമുണ്ടായിരുന്നു ശിഷ്യരോട് അവരുടെ ഭാവി സഹനങ്ങളെക്കുറിച്ച് ഈശോ അതുവരെ പറഞ്ഞിരുന്നില്ല (15.18-27). എന്നാൽ, വിടവാങ്ങൽ പശ്ചാത്തലത്തിൽ, അതു പറയുക ആവശ്യമാണെന്ന് അവിടുന്ന് കരുതുന്നു. ഈശോ എങ്ങോട്ടു പോകുന്നു എന്നു ചോദിക്കാൻപോലും കഴിയാത്തവിധം ശിഷ്യർ ദുഃഖിതരാണ്. ഈ പ്രഭാഷണത്തിന്റെ ലക്ഷ്യം അവരുടെ ദുഃഖത്തെ സന്തോഷമായി മാറ്റുക എന്നതാണ്.

7 എങ്കിലും, സത്യം ഞാൻ നിങ്ങളോടു പറയുന്നു. നിങ്ങളുടെ നന്മയ്ക്കുവേണ്ടിയാണ് ഞാൻ പോകുന്നത്. ഞാൻ പോകുന്നില്ലെങ്കിൽ, സഹായകൻ നിങ്ങളുടെ അടുക്കലേക്കു വരുകയില്ല. ഞാൻ പോയാൽ അവനെ നിങ്ങളുടെ അടുക്കലേക്കു ഞാൻ അയയ്ക്കും.

ഈശോ പോകുന്നെങ്കിലും, പരിശുദ്ധാത്മാവ് വരുമെന്നതിനാൽ, അവർ ദുഃഖിക്കേണ്ടതില്ല. പരിശുദ്ധാത്മാവു വരുമെന്നത് ഒരു വെളിപാടാസത്യമാണ്. ‘ഞാൻ നിങ്ങളോട് ഒരു സത്യം പറയുന്നു.’ ഈശോ പരിശുദ്ധാത്മാവിനെ അയയ്ക്കുന്നതായി ഇവുടെ പറഞ്ഞിരിക്കുന്നു. പരിശുദ്ധാത്മാവു വരുന്നതു മുലമുള്ള അഹ്ലാദം ഈശോയുടെ വേർപാടാമുലമുള്ള ദുഃഖത്തെക്കാൾ വലുതാണ്. പരിശുദ്ധാത്മാവു അവരെ എല്ലാ സത്യങ്ങളിലേക്കും നയിക്കുമെന്നതിനാൽ (16.13) അവർക്ക് ആഹ്ലാദിക്കാം. അവർ അനാഥരായി ഉപേക്ഷിക്കപ്പെടുന്നില്ല. പരിശുദ്ധാത്മാവ് അവരിൽ ഈശോയുടെ സഹവാസം ഉറപ്പുവരുത്തുന്നു.

8 അവൻ വന്ന് പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ലോകത്തെ ബോധ്യപ്പെടുത്തും

പരിശുദ്ധാത്മാവ് വന്ന്, സഭാസമൂഹത്തിന്റെ പക്ഷത്തുനിന്നുകൊണ്ട് ലോകത്തി

ശ്രീഹാകാലം / ഒന്നാം ഞായർ / യോഹ 16:5-15

“നിങ്ങളുടെ ന്നർമ്മയ്ക്കുഭവണിയാണ് ഞാൻ പോകുന്നത്...”
ക്രിസ്തുവിന്റെ ജീവിതം ദൈവികപദ്ധതിയുടെ പ്രതിഫലനമാണ്

നെതിരെ കുറ്റം വിധിക്കും. പാപമില്ലാതിരുന്നിട്ടും, ഈശോയിൽ പാപം ആരോപിച്ച ലോകത്തിനെതിരെയെന്ന് പരിശുദ്ധാത്മാവ് കുറ്റം വിധിക്കുന്നത്. അവരുടെ പാപം എന്തിലടങ്ങിയിരിക്കുന്നുവെന്ന് പരിശുദ്ധാത്മാവു വെളിപ്പെടുത്തും.

9 അവർ എന്നിൽ വിശ്വസിക്കാത്തതിനാൽ പാപത്തെക്കുറിച്ചും

ലോകത്തിനെതിരെ വിധി പ്രസ്താവിച്ചു തുടങ്ങുന്നത് ഈശോയാണ് (3.19...). പരിശുദ്ധാത്മാവ് അതു തുടരുന്നു. പരിശുദ്ധാത്മാവ് പാപത്തെയും നീതിയെയും വിധിയെയും കുറിച്ചു വെളിപ്പെടുത്തും. അവിശ്വാസം പാപത്തിനു തുല്യമായ (8.21 - 24) അക്ഷതവ്യമായ തെറ്റാണ് (15.22 - 25). വിശ്വാസികളുടെ സാന്നിധ്യമാണ് അവിശ്വാസത്തെ പാപമായി വെളിപ്പെടുത്തുന്നത്. സഭാസമൂഹം സുവിശേഷപ്രഘോഷണംവഴി ലോകത്തിന്റെ അവിശ്വാസത്തെക്കുറിച്ച് ഓർമ്മപ്പെടുത്തിക്കൊണ്ടിരിക്കുന്നു. ക്രൈസ്തവരുടെ വിശ്വാസജീവിതം തുടർച്ചയായുള്ള ഓർമ്മപ്പെടുത്തലാണ്.

10 ഞാൻ പിതാവിന്റെ അടുക്കലേക്കു പോകുന്നതുകൊണ്ടും നിങ്ങൾ ഇനിമേലിൽ എന്നെ കാണുകയില്ലാത്തതുകൊണ്ടും നീതിയെക്കുറിച്ചും

വിശ്വാസികളുടെ ഉറപ്പിന് അടിസ്ഥാനം ദൈവം ഈശോയെ നീതികരിച്ചെന്നതാണ്. ഈശോ പിതാവിന്റെ പക്കലേക്കു പോകുന്നതിനാൽ, അവിടുന്ന് നീതികരിക്കപ്പെടുന്നു. ഈശോ നീതിമാനാകയാൽ, അവിടുത്തെ നിരസിച്ച ലോകം നീതിരഹിതമാണ്. മോശയും (5.45) തിരുലിഖിതവും (5.30) ഈശോയുടെ വചനവും (12.48) ലോകത്തെ കുറ്റം വിധിക്കുന്നതുപോലെ, പരിശുദ്ധാത്മാവും കുറ്റം വിധിക്കുന്നു. 'നിങ്ങൾ എന്നെ കാണുകയില്ല' എന്ന് ഈശോ പറയുന്നത്, അവിടുന്ന് അപ്പോൾ മഹത്തീകരിക്കപ്പെട്ടിരിക്കും എന്ന അർത്ഥത്തിലാണ്. വിശ്വാസികൾ ഈശോയെ കാണാത്തപ്പോൾ, അവിടുന്ന് പിതാവിന്റെ പക്കലുണ്ടെന്ന ഉറപ്പാണ് പരിശുദ്ധാത്മാവ് നൽകുന്നത്.

11 ഈ ലോകത്തിന്റെ അധികാരി വിധിക്കപ്പെട്ടിരിക്കുന്നതിനാൽ ന്യായവിധിയെക്കുറിച്ചും ബോധ്യപ്പെടുത്തും.

ലോകാധിപൻ വിധിക്കപ്പെട്ടിരിക്കുന്നതിനാൽ, അവിശ്വാസത്തിനു നിലനില്പില്ല. ഈശോ ഉയർത്തപ്പെടുമ്പോൾ അതു സംഭവിക്കുന്നു. വിശ്വാസികളുടെ സാന്നിധ്യം, ഈശോ ലോകാധിപന്റെമേൽ വിജയം വരിച്ചെന്നതിനു തെളിവാണ് (1 യോഹ 2.13). സമൂഹത്തിന്റെ വിശ്വാസമാണ് അവിശ്വാസമെന്ന പാപത്തിന്റെ പേരിൽ ലോകത്തെ കുറ്റപ്പെടുത്തുന്നത്.

12 ഇനിയും വളരെ കാര്യങ്ങൾ എനിക്കു നിങ്ങളോടു പറയാനുണ്ട്. എന്നാൽ, അവ ഉൾക്കൊള്ളാൻ ഇപ്പോൾ നിങ്ങൾക്കു കഴിവില്ല.

പരിശുദ്ധാത്മാവ് ലോകത്തിനെതിരെ നല്കുന്ന സാക്ഷ്യമെന്തെന്നു പ്രതിപാദിച്ചതിനു ശേഷം, അവിടുന്ന് ശിഷ്യരിൽ പ്രവർത്തിക്കുന്നത് എങ്ങനെയെന്ന് പ്രതിപാദിക്കുന്നു. 14.25 മുതൽ വാക്യങ്ങളനുസരിച്ച്, ഈശോ പഠിപ്പിച്ച കാര്യങ്ങൾ പരിശുദ്ധാത്മാവ് ശിഷ്യരെ അനുസ്മരിപ്പിക്കും. അവർക്ക് ഇപ്പോൾ ഗ്രഹിക്കാൻ കഴിയാത്ത കാര്യങ്ങളും പരിശുദ്ധാത്മാവു പഠിപ്പിക്കേണ്ടതായുണ്ട്. പരിശുദ്ധാത്മാവ് ഇവിടെ ഒരു വ്യാഖ്യാതാവുമാത്രമല്ല, പിൻഗാമി കൂടിയാണ്. ഈശോയിൽനിന്നു കേട്ട കാര്യങ്ങൾമാത്രം പരിശുദ്ധാത്മാവ് പഠിപ്പിക്കുന്നതിനാൽ, ഈശോമാത്രമാണ് ആവിഷ്കാരകൻ.

13 സത്യാത്മാവു വരുമ്പോൾ നിങ്ങളെ സത്യത്തിന്റെ പൂർണ്ണതയിലേക്കു നയിക്കും.

ശിഷ്യരെ പൂർണ്ണസത്യത്തിലേക്കു നയിക്കുന്ന ഒരു വഴികാട്ടിയാണു സത്യാത്മാവ്.

ശ്രീനാകാലം / ഞ്ഞാത്തർ / യോഹ 16:5-15

"പിതാവിനുള്ളതെല്ലാം
എനിക്കുള്ളതാണ്..."
ദൈവത്തെ
സ്നേഹിക്കുന്നവർക്ക്
ദൈവം നൽകുന്ന
ഭക്തഗ്രഹമാണിത്!

യോഹന്നാന്റെ വീക്ഷണത്തിൽ, ജ്ഞാനത്തിന്റെ ദൗത്യമാണ് പരിശുദ്ധാത്മാവുള്ളത് (ജ്ഞാനം 9.10; 10.10). ദൈവം തങ്ങളെ സത്യത്തിലേക്കു നയിക്കണമെന്നു സങ്കീർത്തകൻ പറയുമ്പോൾ (24.5; 85.11), 'നന്മ ചെയ്യാൻ സഹായിക്കണമേ' എന്ന അർത്ഥമാണുള്ളത്. അങ്ങനെ, പരിശുദ്ധാത്മാവ് ശിഷ്യരെ സഹായിക്കുന്നത് ഈശോയുടെ വെളിപാടു കാത്തുപാലിച്ചു ജീവിക്കാനാണ്. 'അവൻ വരാനിരിക്കുന്നതു പ്രഖ്യാപിക്കും' എന്നു പറയുമ്പോൾ, അവൻ പുതുതായി എന്തെങ്കിലും പ്രഖ്യാപിക്കുമെന്ന് അർത്ഥമാക്കുന്നില്ല. പരിശുദ്ധാത്മാവ് ഈശോയുടെ സന്ദേശത്തെ പുതിയ സാഹചര്യങ്ങളിൽ വിശദീകരിച്ചുകൊടുക്കുമെന്നാണ് അർത്ഥമാക്കുന്നത്.

14-15 അവൻ സ്വമേധയാ ആയിരിക്കയില്ല സംസാരിക്കുന്നത്; അവൻ കേൾക്കുന്നതു മാത്രം സംസാരിക്കും. വരാനിരിക്കുന്ന പരിശുദ്ധാത്മാവ്കാര്യങ്ങൾ അവൻ നിങ്ങളെ അറിയിക്കും. അവൻ എനിക്കുള്ളവയിൽനിന്നു സ്വീകരിച്ച് നിങ്ങളോടു പ്രഖ്യാപിക്കും. അങ്ങനെ അവൻ എന്തെങ്കിലും മഹത്വപ്പെടുത്തും. പിതാവിനുള്ളതെല്ലാം എനിക്കുള്ളതാണ്. അതുകൊണ്ടാണ് എനിക്കുള്ളവയിൽനിന്നു സ്വീകരിച്ച് അവൻ നിങ്ങളോടു പ്രഖ്യാപിക്കും എന്നു ഞാൻ പറഞ്ഞത്.

പിതാവു പുത്രനെ ഏൽപ്പിച്ച വചനം പരിശുദ്ധാത്മാവു കൊടുക്കും എന്നതിന്റെ അർത്ഥം, പരിശുദ്ധാത്മാവ് ഈശോയുടെ വെളിപാടുദൗത്യം തുടരുന്നതാണ് (12.8). വെളിപാടു നൽകാൻ പിതാവു പുത്രനെ അധികാരപ്പെടുത്തിയതാണ് (3.34...). ആ ദൗത്യമാണ് പരിശുദ്ധാത്മാവ് തുടരുന്നത്.

കടപ്പാട്: റവ.ഡോ.തോമസ് കയ്യാലപറമ്പിൽ
"സുവിശേഷ വ്യവാനം: യോഹന്നാൻ"

ക്രൈസ്തവം / ഒന്നാം ഞായർ / യോഹ 16,5-15